

ಸಿಪಿಸಿಆರ್‌ಐ ಕಿಡು: ಕೃಷಿ ಮೇಳದ ಸಮಾರೋಪ ಸಮಾರಂಭ ಅಡಿಕೆ ಆರೋಗ್ಯಕ್ಕೆ ಹಾನಿಕಾರಕವಲ್ಲ - ಡಾ|ಚೌಡಪ್ಪ

ಕಡಬ: ಅಡಿಕೆ ಆರೋಗ್ಯಕ್ಕೆ ಹಾನಿಕಾರಕ ಎನ್ನುವ ಸುದ್ದಿ ಅಡಕೆ ಬೆಳೆಗಾರರನ್ನು ಕಂಗೆಡಿಸಿತ್ತು. ಈ ನಿಟ್ಟಿನಲ್ಲಿ ಸಿಪಿಸಿಆರ್‌ಐ ನೇತೃತ್ವದಲ್ಲಿ ವೈದ್ಯರು, ವಿಜ್ಞಾನಿಗಳು, ಬೆಳೆಗಾರರು, ಬಳಕೆದಾರರು, ಮಾದಾಟಗಾರರು ಹಾಗೂ ಸ್ವಾಯಂವಾದಿಗಳನ್ನು ಸೇರಿಸಿ 'ಅಡಿಕೆ ಮತ್ತು ಮಾನವನ ಆರೋಗ್ಯ' ಎನ್ನುವ ವಿಚಾರ ಸಂಕರಣ ಏರ್ಪಡಿಸಿ ಅಡಿಕೆ ಬಳಕೆಯಿಂದ ಮನುಷ್ಯನ



Suddi Bidugade, 13.11.2018

ಆರೋಗ್ಯದ ಮೇಲಾಗುವ ಲಾಭಗಳನ್ನು ಪ್ರಕಟಿಸಿ ಅಡಿಕೆಯ ಮೇಲಿದ್ದ ಅಪವಾದವನ್ನು ದೂರ ಮಾಡಿರುವುದು ಮಾತ್ರವಲ್ಲದೇ ಅಡಿಕೆಯ ಮೌಲ್ಯವರ್ಧನೆ ಮತ್ತು ಉತ್ಪನ್ನಗಳ ವೈವಿಧ್ಯತೆಗಳ ಬಗ್ಗೆ ಸಂಶೋಧನೆಗಳನ್ನು ಪ್ರಾರಂಭಿಸಿದೆ. ಕಾಸರಗೋಡಿನ

ಸಿಪಿಸಿಆರ್‌ಐ ಸಂಶೋಧನ ಕೇಂದ್ರದಲ್ಲಿ ಅಡಕೆಯಿಂದ ಟೂತ್‌ವೇಸ್ಪ್, ನೈಜಾಲೀಶ್ ಹಾಗೂ ಸ್ನಾನದ ಸಾಬೂನು ತಯಾರಿಸುವ ವ್ಯಯೋಗಗಳು ಪ್ರಗತಿಯಲ್ಲಿವೆ. ಮುಂದಿನ 2 ತಿಂಗಳೊಳಗೆ ಈ ಕುರಿತು ವಿಸ್ತೃತ ಅಧ್ಯಯನ ವರದಿ ಮಂಡಿಸಲಾಗುವುದು ಎಂದು ಸಿಪಿಸಿಆರ್‌ಐ ನಿರ್ದೇಶಕ ಡಾ|ಚೌಡಪ್ಪ ಹೇಳಿದ್ದಾರೆ. ಅವರು ಬಿಳಿನೆಲೆ ಗ್ರಾಮದ ನೆಟ್ಟಣ ಸಿಪಿಸಿಆರ್‌ಐ (ಕೇಂದ್ರೀಯ ತೋಟದ ಬೆಳೆಗಳ ಸಂಶೋಧನ ಸಂಸ್ಥೆ) ಕಿಡು ಫಾರ್ಮ್‌ನಲ್ಲಿ ಜರಗಿದ 2 ದಿನಗಳ ಕೃಷಿ ಮೇಳ ಹಾಗೂ ಕೃಷಿ ವಸ್ತುಪ್ರದರ್ಶನದ ಸಮಾರೋಪ ಸಮಾರಂಭದ ಅಧ್ಯಕ್ಷತೆ ವಹಿಸಿ ಅವರು (5ನೇ ಪುಟಕ್ಕೆ)

ದಿನಾಂಕ: 13-11-2018

ಸುದ್ದಿಬಿಡು

ಸಿಪಿಸಿಆರ್‌ಐ ಕಿಡು: ಕೃಷಿ ಮೇಳದ ಸಮಾರೋಪ ಸಮಾರಂಭ

(ಒಂದನೇ ಪುಟದಿಂದ)

ಮಾತನಾಡಿದರು. ಬಿಳಿನೆಲೆ ಕಿಡು ಫಾರ್ಮ್‌ನ ಅಭಿವೃದ್ಧಿ ಅಡಕೆಗೆ ತಗಲುವ ರೋಗ ನಿಯಂತ್ರಣ ಹಾಗೂ ಆರೋಗ್ಯಕ್ಕೆ ಹಾನಿಕಾರಕ ಎನ್ನುವ ಹಾಕಿವಟ್ಟಿಯಿಂದ ಅಡಕೆಯನ್ನು ಮುಕ್ತಗೊಳಿಸುವ ಸೂತ್ರದ ಅಡಿಯಲ್ಲಿ ಬಿಳಿನೆಲೆಯಲ್ಲಿ ಈ ಕೃಷಿ ಮೇಳವನ್ನು ಆಯೋಜಿಸಲಾಗಿತ್ತು. ನಮ್ಮ ನಿರೀಕ್ಷೆಗೂ ಮೀರಿ ಕಾರ್ಯಕ್ರಮ ಯಶಸ್ವಿಯಾಗಿದೆ ಎಂದು ಅವರು ಸಂತಸ ವ್ಯಕ್ತಪಡಿಸಿದರು. ಬಿಳಿನೆಲೆಯ ಸಿಪಿಸಿಆರ್‌ಐ ಕಿಡು ಫಾರ್ಮ್ ಕೃಷಿಕರ ಶ್ರೇಯೋಭಿವೃದ್ಧಿಗಾಗಿ ಹಲವಾರು ವೈಜ್ಞಾನಿಕ ಸಂಶೋಧನೆಗಳನ್ನು ನಡೆಸಿ ರೈತರಿಗೆ ಸಮರ್ಪಿಸಿದೆ. ಕೃಷಿಕ ಸಂತ್ರಸ್ತನಾಗಿದ್ದರೆ ಮಾತ್ರ ದೇಶಕ್ಕೆ ಸುಭಿಕ್ಷಿ ಎನ್ನುವ ಕಾರಣದಿಂದಾಗಿ ಕೃಷಿಕರನ್ನು ವೈಜ್ಞಾನಿಕ ರೀತಿಯಲ್ಲಿ ಕೃಷಿಗೆ ಒದ್ದಿಕೊಳ್ಳುವಂತೆ ಪ್ರೇರೇಪಿಸುವ ನಿಟ್ಟಿನಲ್ಲಿ ಆಯೋಜಿಸಲಾಗಿದ್ದ ಕೃಷಿ ಮೇಳಕ್ಕೆ ಜನರು ನೀಡಿದ ಸ್ಪಂದನೆ ಅಭೂತಪೂರ್ವವಾದುದು ಎಂದು ಡಾ|ಪಿ.ಚೌಡಪ್ಪ ಅವರು ಅಭಿಪ್ರಾಯಪಟ್ಟರು.

ಬಿಳಿನೆಲೆ ಕಿಡು ಫಾರ್ಮ್ ಸ್ಥಳಾಂತರವಾಗದು: ಬಿಳಿನೆಲೆಯ ಸಿಪಿಸಿಆರ್‌ಐ ಕಿಡು ಫಾರ್ಮ್ ಸ್ಥಳಾಂತರವಾಗಲಿದೆ ಎನ್ನುವುದು ಕಪೋಲಕಲ್ಪಿತ ವಿಚಾರ. ಕಿಡು ಫಾರ್ಮ್‌ನ ಸುಮಾರು 300 ಎಕರೆ ಜಮೀನನ್ನು ಅರಣ್ಯ ಇಲಾಖೆಯು 30 ವರ್ಷಗಳ ಲೀಸ್‌ನ ಒಪ್ಪಂದದ ಮೇರೆಗೆ ಸಿಪಿಸಿಆರ್‌ಐ ತನ್ನ ಸಂಶೋಧನಾ ಕೇಂದ್ರವಾಗಿ ಬಳಸಿಕೊಳ್ಳುತ್ತಿದೆ. ಆದರೆ 2000 ಇಸಿಎಂ ಲೀಸ್‌ನ ಅವಧಿ ಮುಗಿದಿದ್ದು, ಅರಣ್ಯ ಭೂಮಿಯನ್ನು ಲೀಸ್ ಅಧಾರದಲ್ಲಿ ಉಪಯೋಗಿಸುತ್ತಿರುವ ಎಲ್ಲಾ ಸಂಸ್ಥೆಗಳಿಂದ ಭೂಮಿಯನ್ನು ಹಿಂದಕ್ಕೆ ಪಡೆಯುವಂತೆ ಸುಪ್ರೀಂ ಕೋರ್ಟ್ ನೀಡಿದ ಆದೇಶ ಈ ಎಲ್ಲಾ ಗೊಂದಲಗಳಿಗೆ ಕಾರಣವಾಗಿತ್ತು. ಈ ನಿಟ್ಟಿನಲ್ಲಿ ಕೇಂದ್ರ ಸಚಿವ ಡಿ.ವಿ.ಸದಾನಂದ ಗೌಡ ಹಾಗೂ ಸಂಸದ ನಳಿನಾಕುಮಾರ್ ಕಟೀಲ್ ಅವರ ಉಪಸ್ಥಿತಿಯಲ್ಲಿ ಈಗಾಗಲೇ ಕೇಂದ್ರದ

ಅರಣ್ಯ ಸಚಿವರೊಂದಿಗೆ ಮಾತುಕತೆ ನಡೆಸಲಾಗಿದ್ದು, ಅವರು ಸಕಾರಾತ್ಮಕವಾಗಿ ಸ್ಪಂದಿಸಿದ್ದಾರೆ. ಯಾವುದೇ ಕಾರಣಕ್ಕೂ ಕಿಡು ಸಂಶೋಧನ ಕೇಂದ್ರ ಸ್ಥಳಾಂತರ ಅಥವಾ ಮುಚ್ಚುಗಡೆಯಾಗಲು ಸಾಧ್ಯವಿಲ್ಲ. ಇಲ್ಲಿನ ಸಂಶೋಧನಾ ಕೇಂದ್ರದ ಮಹತ್ವವನ್ನು ಸುಪ್ರೀಂ ಕೋರ್ಟ್‌ಗೆ ಮನವರಿಕೆ ಮಾಡುವ ಎಲ್ಲಾ ಕ್ರಮಗಳನ್ನು ಕೈಗೊಳ್ಳಲಾಗಿದೆ ಎಂದ ಡಾ|ಚೌಡಪ್ಪ ಅವರು ಕಿಡು ಸಂಶೋಧನ ಕೇಂದ್ರದ ಅಭಿವೃದ್ಧಿಗೆ 50 ಲಕ್ಷ ರೂ.ಗಳ ಅನುದಾನ ನೀಡಲಾಗಿದೆ ಎಂದರು.

ಸಿಪಿಸಿಆರ್‌ಐ ನಮ್ಮದು ಎನ್ನುವ ಭಾವನೆ ಜನರಲ್ಲಿ ಮೂಡಿದೆ: ಇದುವರೆಗೆ ಬಿಳಿನೆಲೆ ಸಿಪಿಸಿಆರ್‌ಐ ಕೇಂದ್ರದ ಕುರಿತು ಜನರಿಗಿದ್ದ ಎಲ್ಲಾ ಗೊಂದಲಗಳು ಈ ಕೃಷಿ ಮೇಳದ ಯಶಸ್ಸಿನೊಂದಿಗೆ ಕೊಚ್ಚಿಹೋಗಿದೆ. ಸಿಪಿಸಿಆರ್‌ಐ ನಮ್ಮದು ಎನ್ನುವ ಭಾವನೆ ಜನರಲ್ಲಿ ಮೂಡಿರುವುದು ಈ ಕೃಷಿ ಮೇಳದ ಬಲುದೊಡ್ಡ ಪರಿಣಾಮ ಎನ್ನುವ ಭಾವನೆ ನಮಗೆ ಬಂದಿದೆ. ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ, ಊರ ಕೃಷಿಕರು, ವಿದ್ಯಾರ್ಥಿಗಳು, ಸಾರ್ವಜನಿಕರು ಹಾಗೂ ವಿವಿಧ ಸಂಘ ಸಂಸ್ಥೆಗಳು ಕೃಷಿ ಮೇಳವನ್ನು ನಮ್ಮದೇ ಉತ್ಸವದಂತೆ ಯಶಸ್ವಿಗೊಳಿಸಲು ಸಹಕರಿಸಿದ್ದಾರೆ. ಕೃಷಿಕ ಬಂಧುಗಳ ಈ ಪ್ರೀತಿಯನ್ನು ಸಿಪಿಸಿಆರ್‌ಐ ಎಂದಿಗೂ ಮರೆೆಯದು. ಕೃಷಿಕರ ಎಲ್ಲಾ ಸಮಸ್ಯೆಗಳ ಸಂದರ್ಭದಲ್ಲಿ ನಿಮ್ಮೊಂದಿಗೆ ಸಿಪಿಸಿಆರ್‌ಐ ಕೂಡ ಜತೆಗಿದ್ದು ಸಮಸ್ಯೆಗಳನ್ನು ಪರಿಹರಿಸಲು ಕಟಿಬದ್ಧವಾಗಿದೆ ಎಂದು ಡಾ|ಚೌಡಪ್ಪ ಭರವಸೆ ನೀಡಿದರು.

ಕಾಸರಗೋಡು ಸಿಪಿಸಿಆರ್‌ಐನ ಹಿರಿಯ ಕೃಷಿ ವಿಜ್ಞಾನಿ ಡಾ|ನಿರಾಜ್ ಸ್ವಾಗತಿ, ಬಿಳಿನೆಲೆ ಸಿಪಿಸಿಆರ್‌ಐನ ಹಿರಿಯ ಕೃಷಿ ವಿಜ್ಞಾನಿ ಡಾ| ಸಂತುಧೀನ್ ವಂದಿಸಿದರು. ಡಾ| ನಾಗರಾಜ್ ನಿರೂಪಿಸಿದರು.

ಬಿಳಿನೆಲೆ ಸಿಪಿಸಿಆರ್‌ಐ ಕಿಡು ಫಾರ್ಮ್‌ನಲ್ಲಿ ಕೃಷಿ ಮೇಳಕ್ಕೆ ತೆರೆ



ಬಿಳಿನೆಲೆ ಗ್ರಾಮದ ನೆಟ್ಟಣ ಸಿಪಿಸಿಆರ್‌ಐ (ಕೇಂದ್ರೀಯ ತೋಟದ ಬೆಳೆಗಳ ಸಂಶೋಧನ ಸಂಸ್ಥೆ) ಕಿಡು ಫಾರ್ಮ್‌ನಲ್ಲಿ ನಡೆದ 2 ದಿನಗಳ ಕೃಷಿ ಮೇಳ ಹಾಗೂ ಕೃಷಿ ವಸ್ತುಪ್ರದರ್ಶನದ ಕಾರ್ಯಕ್ರಮ ನ.11ರಂದು ಮುಕ್ತಾಯಗೊಂಡಿದೆ.

ಕಳೆದರೆಡು ದಿನಗಳಲ್ಲಿ ಸುಮಾರು 15 ಸಾವಿರಕ್ಕೂ ಹೆಚ್ಚು ಜನ ಈ ಕೃಷಿ ಜಾತ್ರೆಯಲ್ಲಿ ಭಾಗವಹಿಸಿದರು. ಏಷ್ಯಾದ ಏಕೈಕ ತೆಂಗು ಬೀನ್ ಬ್ಯಾಂಕ್ ಎನ್ನುವ ಹೆಗ್ಗುಳಿಯನ್ನು ಹೊಂದಿರುವ ಈ ಸಂಶೋಧನ ಕೇಂದ್ರ ದೇಶದ ವಿವಿಧೆಡೆಯಿಂದ ಆಗಮಿಸಿದ ಕೃಷಿಕರಿಗೆ ಸಂಶೋಧಕರಿಂದ ಅಡಿಪುಸ್ತಕಗಳನ್ನು ಸೂರಾರು ವೈಜ್ಞಾನಿಕ ಕೃಷಿ ವಿಚಾರಗಳನ್ನು ಪರಿಚಯಿಸಿತು. ಕೃಷಿ ವಸ್ತುಪ್ರದರ್ಶನ ಹಾಗೂ ವಿವಿಧ ವಿಚಾರರೂಪಿಗಳನ್ನು ಅಸಕ್ತ ರೈತಾಪಿ ಜನರ ಜ್ಞಾನದಾಹವನ್ನು ತಣಿಸಿತು. ಮೊದಲನೇ ದಿನಕ್ಕಿಂತಲೂ ಹೆಚ್ಚಿನ ಸಂಖ್ಯೆಯಲ್ಲಿ ಎರಡನೇ ದಿನವೂ ಜನರು ಆಗಮಿಸಿ ಕಾರ್ಯಕ್ರಮದಲ್ಲಿ ಪಾಲ್ಗೊಂಡರು. ಕೃಷಿ ತಂತ್ರಜ್ಞಾನ, ಆಧುನಿಕ ಕೃಷಿ, ಕೃಷಿಯಲ್ಲಿ ಯಂತ್ರೋಪಕರಣಗಳ ಬಳಕೆ, ತೆಂಗು, ಅಡಕೆ, ಕೊಕ್ಕೋಳಿ, ಕಾಳುಮೆಣಸು ಮುಂತಾದ ಕೃಷಿಯಲ್ಲಿ ಹೊಸ ಹೊಸ ಸಂಶೋಧನೆಗಳ ಮೂಲಕ ಕಂಡುಕೊಂಡ ವಿಶೇಷ ವೈವಿಧ್ಯತೆಯ ವಿಚಾರಗಳನ್ನು ಕೃಷಿಕ ಜನರಿಗೆ ತಲುಪಿಸುವಲ್ಲಿ ಸಿಪಿಸಿಆರ್‌ಐ ಅಧಿಕಾರಿಗಳು ನಡೆಸಿದ ಪ್ರಯತ್ನಗಳು ಸಾರ್ಥಕ ಪಡೆಯಿತು.

ಯುವಜನರನ್ನು ಆಕರ್ಷಿಸಿದ ಕೃಷಿ ಉತ್ಸವ: 2 ದಿನಗಳ ಈ ಕೃಷಿ ಮೇಳ ವಿಶೇಷವಾಗಿ ಯುವಜನರನ್ನೂ ಆಕರ್ಷಿಸುವ ಮೂಲಕ ಕೃಷಿ ಸಂಸ್ಕೃತಿಯತ್ತ ಅವರ ಒಲವನ್ನು ದೃಢೀಕರಿಸಿತು. ವಿದ್ಯಾರ್ಥಿಗಳೂ ಸೇರಿದಂತೆ ಯುವಜನರು ಹೆಚ್ಚಿನ ಸಂಖ್ಯೆಯಲ್ಲಿ ಮೇಳದಲ್ಲಿ ಭಾಗವಹಿಸಿದರು. ವಿಶೇಷವಾಗಿ ಕೃಷಿ ಸಂಬಂಧಿತ ಆಧುನಿಕ ಯಂತ್ರೋಪಕರಣಗಳು ಹಾಗೂ ಸಲಕರಣೆಗಳ ಮಳಿಗೆಗಳ ಮುಂದೆ ಅಸಕ್ತ ಕೃಷಿಕರು ಕುತೂಹಲದಿಂದ ಪ್ರಾತ್ಯಕ್ಷಿಕೆಗಳನ್ನು ವೀಕ್ಷಣೆ ಮಾಡುತ್ತಿದ್ದುದು ಕಂಡುಬಂತು. ಬಹುತೇಕ ಕೃಷಿಕರು ಕುಟುಂಬ ಸಮೇತ ಆಗಮಿಸುವ ಮೂಲಕ ಕೃಷಿ ಜಾತ್ರೆಗೆ ಇನ್ನಷ್ಟು ಮೆರುಗು ತಂದರು. ಕೃಷಿ ವಸ್ತುಪ್ರದರ್ಶನದಲ್ಲಿ ಕೃಷಿ ಸಲಕರಣೆಗಳು, ಕೃಷಿ ಸಂರಕ್ಷಣೆಯ ವ್ಯವಸ್ಥೆ, ವಿವಿಧ ಗೊಬ್ಬರಗಳು, ನೂತನ ತೋಟಗಾರಿಕೆ ತಂತ್ರಜ್ಞಾನಗಳು, ಹಸಿರುಮನೆ, ನಗರ ಕೃಷಿ/ಶಾಲಾ ಕೃಷಿ, ಹೈಡ್ರೋಪಾನಿಕ್, ಬೀಜಗಳು, ಮತ್ಸ್ಯ ಪಾಲನೆ, ಜೇನು ಸಾಕಣೆ, ಸರಕಾರಿ ಯೋಜನೆಗಳು ಹಾಗೂ ಅರ್ಥಿಕ ಸೌಲಭ್ಯಗಳ ಮಾಹಿತಿ ಮುಂತಾದ ಪ್ರದರ್ಶನ ಮಳಿಗೆಗಳು ಮಾತ್ರವಲ್ಲದೇ ಇನ್ನಿತರ ವ್ಯಾಪಾರಿ ಮಳಿಗೆಗಳು ಕೂಡ ಜನರನ್ನು ಆಕರ್ಷಿಸಿದವು. ರವಿವಾರ ರಜಾದಿನವಾಗಿದ್ದರೂ ಪರಿಸರದ ತಾಲಾ ವಿದ್ಯಾರ್ಥಿಗಳು ತಮ್ಮ ಶಿಕ್ಷಕರೊಂದಿಗೆ ಕೃಷಿ ಮೇಳದಲ್ಲಿ ಭಾಗವಹಿಸಿದ್ದು ವಿಶೇಷವೆನಿಸಿತು. ಪರಿಸರದ ಹೆಚ್ಚಿನ ಓಸಗಿ ಶಾಲೆಗಳು ಕೂಡ ತಮ್ಮ ಶಾಲಾ ವಾಹನಗಳಲ್ಲಿ ವಿದ್ಯಾರ್ಥಿಗಳನ್ನು ಕೃಷಿ ಮೇಳಕ್ಕೆ ಕಳುಹಿಸಿಕೊಡುವ ಮೂಲಕ ಮಕ್ಕಳಲ್ಲಿ ಕೃಷಿಯ ಮೇಲಿನ ಪ್ರೀತಿ ವೃದ್ಧಿಸಲು ಕಾರಣವಾದವು.

ವೈಜ್ಞಾನಿಕ ಕೃಷಿಗೆ ಒತ್ತು ನೀಡಿದ ವಿಚಾರ ಸಂಕರಣಗಳು: ಭಾನುವಾರ ಜರಗಿದ 3 ವಿಚಾರ ಸಂಕರಣಗಳು ವೈಜ್ಞಾನಿಕ ಸಂಶೋಧನೆಗಳ ಅಧಾರದಲ್ಲಿ ವ್ಯವಸ್ಥಿತ

ರೀತಿಯಲ್ಲಿ ಹೇಗೆ ಕೃಷಿಯನ್ನು ಲಾಭದಾಯಕವಾಗಿ ಮಾಡಬಹುದು ಎನ್ನುವ ಕುರಿತು ವಿಶೇಷ ಮಾಹಿತಿಗಳನ್ನು ಅಸಕ್ತ ಕೃಷಿಕರಿಗೆ ನೀಡಿತು. ಕೃಷಿ ವಸ್ತುಪ್ರದರ್ಶನದ ವಿಭಾಗದಲ್ಲಿ ಕಂಡುಬಂದಷ್ಟು ಜನ ವಿಚಾರ ಸಂಕರಣದ ಕಾರ್ಯಕ್ರಮದಲ್ಲಿ ಕಾಗಾದೇ ಹೋದರೂ ಅಸಕ್ತ ಕೃಷಿಕರು ತಮ್ಮ ಪ್ರಶ್ನೆಗಳಿಗೆ ಕೃಷಿ ವಿಜ್ಞಾನಿಗಳಿಂದ ಸೂಕ್ತ ಉತ್ತರಗಳನ್ನು ಕಂಡುಕೊಂಡರು.

ತೋಟದ ಬೆಳೆಗಳಲ್ಲಿ ಮಣ್ಣು ಹಾಗೂ ನೀರು ಸಂರಕ್ಷಣೆಯ ತಂತ್ರಜ್ಞಾನ, ತೋಟದ ಬೆಳೆಗಳ ಉತ್ಪಾದನೆ ಹಾಗೂ ಸಂರಕ್ಷಣೆ ತಂತ್ರಜ್ಞಾನಗಳು ಹಾಗೂ ತೋಟದ ಬೆಳೆಗಳ ಸುಧಾರಿತ ತಳಿಗಳು ಹಾಗೂ ಉತ್ತಮ ಗಿಡಗಳ ತಯಾರಿ ಎನ್ನುವ ವಿಷಯದಲ್ಲಿ ನಡೆದ ವಿಚಾರ ಸಂಕರಣಗಳಲ್ಲಿ ಹಿರಿಯ ಕೃಷಿ ವಿಜ್ಞಾನಿಗಳೂ ಸೇರಿದಂತೆ ಹಲವಾರು ಮಂದಿ ಯುವ ವಿಜ್ಞಾನಿಗಳು ಮಾಹಿತಿ ನೀಡಿದರು. ಡಾ| ಪಿ.ಸುಬ್ರಹ್ಮಣ್ಯಂ, ಡಾ| ಎನ್.ಆರ್.ನಾಗರಾಜ್, ಡಾ|ವಿನಾಯಕ ಹೆಗ್ಡೆ, ಡಾ| ಎಲಿನ್ ಅಪ್ಪಾ, ಡಾ| ಮ್ಯಾಥ್ಯೂ ಹಾಗೂ ಡಾ| ರಾಜಕುಮಾರ್ ಅವರು ಕೃಷಿಕರ ಪ್ರಶ್ನೆಗಳಿಗೆ ಸಮರ್ಪಕ ಉತ್ತರ ನೀಡುವ ಮೂಲಕ ಕಾರ್ಯಾಗಾರವನ್ನು ನಡೆಸಿಕೊಟ್ಟರು. ತೆಂಗು, ಕೊಕ್ಕೋಳಿ, ಅಡಕೆ ಇತ್ಯಾದಿ ಕೃಷಿಗಳ ಕುರಿತು ವಿಚಾರ ವಿವಿಮಯ ನಡೆಯಿತು.

ಅತ್ಯುತ್ತಮ ವಸ್ತು ಪ್ರದರ್ಶನ ಮಳಿಗೆಗಳಿಗೆ ಬಹುಮಾನ: ಕೃಷಿ ವಸ್ತುಪ್ರದರ್ಶನ ಮಳಿಗೆಗಳ ವ್ಯಕ್ತಿ ಸರಕಾರಿ ಸ್ವಾಮ್ಯದ ಸಂಸ್ಥೆಗಳು, ಓಸಗಿ ಸಂಸ್ಥೆಗಳು ಹಾಗೂ ವೈಯಕ್ತಿಕ ವಿಭಾಗ ಎನ್ನುವ 3 ಹಂತಗಳಲ್ಲಿ ಅಯಿಯಾದ ಅತ್ಯುತ್ತಮ ವಸ್ತುಪ್ರದರ್ಶನ ಮಳಿಗೆಗಳಿಗೆ ಸಮಾರೋಪ ಸಮಾರಂಭದಲ್ಲಿ ಬಹುಮಾನ ನೀಡಲಾಯಿತು. ಸರಕಾರಿ ಸ್ವಾಮ್ಯದ ಸಂಸ್ಥೆಗಳ ವಿಭಾಗದಲ್ಲಿ ತೆಂಗು ಅಭಿವೃದ್ಧಿ ಮಂಡಳಿ (ಪ್ರಥಮ), ಬೆಂಗಳೂರಿನ ಭಾರತೀಯ ತೋಟಗಾರಿಕಾ ಸಂಶೋಧನ ಸಂಸ್ಥೆ ಹಾಗೂ ಕೇರಳದ ಭಾರತೀಯ ಸಾಂಬಾರ ಬೆಳೆಗಳ ಸಂಶೋಧನ ಸಂಸ್ಥೆ (ದ್ವಿತೀಯ) ಬಹುಮಾನ ಪಡೆಯಿತು. ಓಸಗಿ ಸಂಸ್ಥೆಗಳ ವಿಭಾಗದಲ್ಲಿ ಸುಕೃ ತಾಲೂಕಿನ ಪಂಜಬ ಫಾರ್ಮ್‌ನ ಆಗ್ರೋ ಪ್ರೊಡಕ್ಟ್ಸ್ ಸಂಸ್ಥೆ (ಪ್ರಥಮ) ಹಾಗೂ ಶ್ರವಣ ಮುದ್ದಪ್ಪ ಸಾವಯವ ಕೃಷಿಕರ ಬಳಕೆ ಕರ್ನಾಟಕ (ದ್ವಿತೀಯ) ಬಹುಮಾನ ಗಳಿಸಿತು. ವೈಯಕ್ತಿಕ ವಿಭಾಗದಲ್ಲಿ ವಸ್ತು ಪ್ರದರ್ಶನ ಮಳಿಗೆ ಹಾಕಿರ ಬೆಳ್ಳಂಗಡಿಯ ಪರಮೇಶ್ವರ (ಪ್ರಥಮ) ಹಾಗೂ ಕೇರಳದ ವಯನಾಡ್‌ನ ಪ್ರಸೀದ್‌ಕುಮಾರ್ (ದ್ವಿತೀಯ) ಬಹುಮಾನ ಪಡೆದರು.

ಸ್ವಯಂಸೇವಕರಾಗಿ ದುಡಿದ ವಿದ್ಯಾರ್ಥಿಗಳಿಗೆ ಅಭಿನಂದನೆ: 2 ದಿನಗಳ ಕೃಷಿ ಉತ್ಸವದ ಉಚಿತವಿಚಾರದ ವ್ಯವಸ್ಥೆಯನ್ನು ಸಮರ್ಪಕವಾಗಿ ನಿಭಾಯಿಸಿದ ವಿದ್ಯಾರ್ಥಿಗಳನ್ನು ಪ್ರಶಸ್ತಿಪತ್ರ ಹಾಗೂ ಸ್ಮರಣಿಕೆ ನೀಡಿ ಗೌರವಿಸಲಾಯಿತು. ಕೇಂದ್ರಾಡಳಿತ ಪ್ರದೇಶ ಲಕ್ಷದ್ವೀಪದಿಂದ ಮಹಿಳಾ ಕೃಷಿಕರೂ ಸೇರಿದಂತೆ ಸುಮಾರು 50 ಜನ ಕೃಷಿಕರನ್ನು ಕೃಷಿಮೇಳಕ್ಕೆ ಕರೆತಂದ ರಾಷ್ಟ್ರೀಯ ತೋಟಗಾರಿಕೆ ಮಂಡಳಿಯ ವಿಜ್ಞಾನಿ ಹಾಗೂ ವೇದಿಕೆ ಮತ್ತು ಸಭಾಂಗಣವನ್ನು ಸುಂದರವಾಗಿ ನಿರ್ಮಿಸಿಕೊಟ್ಟ ಸುಬ್ರಹ್ಮಣ್ಯಂ ಗಿರಿಧರ ಸ್ವಂದ ಅವರನ್ನು ಕೂಡ ಇದೇ ಸಂದರ್ಭದಲ್ಲಿ ಸನ್ಮಾನಿಸಿ ಗೌರವಿಸಲಾಯಿತು.